
Təhsil Nazirliyi və "Azərbaykosmos" ASC-nin birgə təşkilatçılığı ilə keçirilən "CanSat Azərbaycan 2019" model peyk müsabiqəsinin qiymətləndirmə mərhələsi keçirilib.

Qiymətləndirmə mərhələsinə müsabiqənin "İkinci hesabat sənədi"nin təqdim olunması və "Layihələndirmə" mərhələlərini uğurla bitirən 8 universitetdən 11 komanda vəsiqə qazanıb.

Komandalar "Peyk modelinin uçuşu" sonrası hesabatlarını təqdim olunması mərhələsində yerli və beynəlxalq üzvlərdən ibarət münəvver heyəti tərəfindən qiymətləndirilib.

Qiymətləndirmənin yekun nəticələrində, final mərhələsində hazırladqlar peyk modelini uğurla sınaqdan keçirən ADA Universitetinin "CanADA" komandası müsabiqənin qalibi olub. Bakı Ali Neft Məktəbinin "Can of Duty" komandası II, Bakı Mühəndislik Universitetini təmsil edən "Caucasus_Sat" komandası isə III yerdə qərarlaşıb.

İkinci ildir təşkil edilən "CanSat Azərbaycan" müsabiqəsi gələcəkdə kosmik texnologiyalar sahəsində maraqlı olan artıranlara xidmət edir, eləcə də, müsabiqə qaliblərinə gələcəkdə ölkəmizi bu tipli beynəlxalq yarışlarda layiqincə təmsil etmə imkanını verir.

Müsabiqədə iştirak üçün ölkənin 15 universitetindən 38 komanda qeydiyyatdan keçmişdi.

Bu ilki müsabiqədə Sumqayıt Dövlət Universiteti və Azərbaycan Texnologiya Universiteti də iştirak edib. Komandalar arasında mexanika və kompüter mühəndisliyi, aerodinamika, proseslərin avtomatlaşdırılması, riyaziyyat, fizika və digər texniki ixtisaslar üzrə təhsil alan tələblərdən ibarət olub.